

दिनाङ्क :-21.10.2024

प्रातः - 06:55

पीएम वाराणसी

प्रधानमन्त्री नरेन्द्रमोदी ह्यः स्वीय संसदीयक्षेत्रे वाराणस्यां सप्तशतोत्तर षड् सहस्र कोटिरूप्यकाणां बहुविधविकासपरियोजनानां आधारशिला-स्थापनं उद्घाटनं च कृतवान्। अस्मिन् अवसरे प्रवदन् प्रधानमन्त्री उक्तवान् यत् अद्य वाराणसीं प्रति शिक्षा, कौशलविकासः, क्रीडा, स्वास्थ्यसेवाः, पर्यटनं च इत्यादिषु क्षेत्रेषु सम्बद्धाः विकासपरियोजनाः प्रस्तुताः येन न केवलं जनानां जीवनस्य गुणवत्तायां सुधारः भविष्यति अपितु यूनां कृते वृत्त्यावसराणां अवसराः अपि सृज्यन्ते। श्रीमोदी प्रकाशितवान् यत् विगतदशवर्षेषु देशे आधारभूतसंरचनाविकासाय विशालः अभियानः सर्वकारेण आरब्धः यस्य उद्देश्यं जनानां कृते सेवासुधारः, निवेशैः यूनां कृते वृत्त्यावसराणां सृजनं च अस्ति। कार्यक्रमे उपस्थितः उत्तरप्रदेशस्य मुख्यमन्त्री योगी आदित्यनाथः अपि प्रधानमन्त्रिणः आभारं प्रकटितवान् यत् सः विकासस्य स्वरूपे दिपावल्याः उपहारं जनान् प्रदत्तवान्। प्रधानमन्त्रिणा सारनाथे बौद्धधर्मसम्बद्धक्षेत्राणां पर्यटनविकासकार्याणाम् अपि उद्घाटनं कृतम्। बाणासुरमन्दिरस्य गुरुधाममन्दिरस्य च पर्यटनविकासकार्यं, उद्यानानां सौन्दर्यीकरणं, पुनर्विकासादि नैके उपक्रमाः अपि समारब्धाः। प्रधानमन्त्री नरेन्द्रमोदी नेत्रचिकित्सालयस्य उद्घाटने सबलं प्रतिपादितवान् यत् विगतेषु दशवर्षेषु देशस्य स्वास्थ्यसेवाक्षेत्रे परिवर्तनानि जातानि। सः न केवलं पूर्वाचले अपितु सम्पूर्ण देशे प्रमुखस्वास्थ्यसेवाकेन्द्रत्वेन वाराणस्याः

वर्धमानं प्रतिष्ठां प्रकाशितवान्। श्रीमोदी स्वीय संसदीयक्षेत्रे वाराणसीनगरे राजशंकरनेत्रचिकित्सालये उद्घाटनानन्तरं वदति स्म। असौ घोषितवान् यतः देशे स्वास्थ्यसेवानां मूलसंरचनानां सुदृढीकरणाय आगामिषु पञ्चषु वर्षेषु पञ्चसप्तत्यधिकसहस्राधिकानां चिकित्सालयानां संयोजनं भविष्यति। श्रीमोदी केन्द्रप्रशासनस्य स्वास्थ्यसेवामालक्ष्य विविधाः उपक्रमाः सूचीकृताः, येषु जनानां कृते अल्पमूल्येषु चिकित्साः प्रदीयन्ते। सः विगतदशवर्षेषु पूर्वाञ्चले पञ्चपञ्चाशदधिकानां आयुष्मान-आरोग्य-मन्दिराणां स्थापनायाः उल्लेखं कृतवान्, एतेन औषधयः अल्पमूल्येषु जनैः प्राप्तवन्तः।

भाजपा - महाराष्ट्रः

भाजपेति दलेन आगामी महाराष्ट्रस्य विधानसभा निर्वाचनाय नवनवतिः प्रत्याशीनां प्रथमा सूची प्रसारिता। उपमुख्यमन्त्री देवेन्द्र फडणवीसः नागपुरदक्षिणपश्चिमविधानसभासनात्, महाराष्ट्रभाजपाप्रमुखः चन्द्रशेखरबावनकुले कामठीतः दलस्य प्रत्याशी भविष्यति। भाजपायाः केन्द्रीयनिर्वाचनसमित्याः अनुमोदनेन अभ्यर्थीनां नामानि प्रसारितानि सन्ति। अष्टाशीत्यधिक द्विशतं सदस्यात्मिकायाः राज्यविधानसभायाः निर्वाचनं आगामिमासस्य विंशतिः दिनाङ्के एकस्मिन्नेव चरणे भविष्यति। मतगणना नवम्बरमासस्य त्रयोविंशतिः दिनाङ्के भविष्यति। झारखण्डविधानसभानिर्वाचनस्य कृते सप्ततिः आसनानां झारखण्डमुक्तिमोर्चा तथा काङ्ग्रेस द्वारा I.N.D.I.A. घटबन्धनस्य नियमानुसारमप्येव विभाजनं क्रियते तत्रैव राजद-माकपा-एमएल-दालानां कृते एकादशासनानि प्रदीयन्ते।

जम्मू कश्मीर विधायक-शपथ

जम्मू-कश्मीर विधानसभायाः नवनिर्वाचितविधायकसदस्याः अद्य श्रीनगरे शपथग्रहणं करिष्यन्ति। अस्थायी विधानसभाध्यक्षः मुबारकगुलः नवनिर्वाचितविधायकान् शपथग्रहणं कारयिष्यति, येषु एकपञ्चाशत् सदस्याः प्रथमवारं शपथग्रहणं करिष्यन्ति। शपथग्रहणं अपराहणे द्विवादने भविष्यति।

महिलानां निर्णायकद्वन्द्वम्:

महिलानां विंशतिः-प्रति-विंशतिः क्रिकेट्-विश्वचषकप्रतिस्पर्धायाः निर्णायकद्वन्द्वे
गतसायं दुबई-अन्तर्राष्ट्रीय-क्रीडाङ्गणे न्यूजीलैण्ड्-दलेन दक्षिण-आफ्रिका-दलं
द्वात्रिंशत्पञ्चावनांकैः पराजित्य ऐतिह्यं विरचितम्।